

قلب از قلم فاطمہ سیال



قلب



اذقلم: فاطمہ سیال



:novelsclubb



:read with laiba



03257121842

قلب از قلم و ناطقہ سیال

Poetry

Novelette

Afsana

Column

Novel

NOVELSCLUBB

It's clubb of quality content!

Owner : Laiba Syed

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔

آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں

• ورڈ فائل

• ٹیکسٹ فارم

میں دئے گئے ای-میل پر میل کریں۔

novelsclubb@gmail.com

ہم سے رابطہ کر سکتے ہیں:



NOVELSCLUBB



NOVELSCLUBB



03257121842

قلب از قلم فاطمہ سیال

قلب

از قلم

فاطمہ سیال

www.novelsclubb.com

باب پنجم: صدائیں قلب



www.novelsclubb.com

وہ مسلسل آنکھیں کھولنے کی جدوجہد کر رہا تھا۔ اس کے سامنے سفید چھت تھی۔ اسے کافی حیرانی ہوئی۔

"میں قبر میں نہیں ہوں؟" بے اختیار اس نے سوچا۔

کہنے کی سکت نہیں تھی اس میں۔ سر اتنا بھاری ہو رہا تھا کہ وہ اسے حرکت نہیں دے پارہا تھا۔ اسے اپنے سینے میں درد کی ٹیسے اٹھتی ہوئی محسوس ہو رہی تھی۔ ہلک میں عجیب سی نالیاں محسوس

قلب از قلم فاطمہ سیال

کر رہا تھا، جس کی وجہ سے وہ کچھ کہہ نہیں پارہا تھا۔ جسم سن ہو رہا تھا۔ آنکھوں میں عجیب سی جلن محسوس ہو رہی تھی۔ منظر پھر سے دھندلا رہا تھا۔ وہ اپنی آنکھیں کھولنے کی کوشش کر رہا تھا۔ لیکن کھول نہیں پارہا تھا۔

جب اچانک اس کی آنکھیں کھل گئیں۔ اب وہ اپنے پیروں پر کھڑا تھا۔ نہ سینے میں درد تھی اور نہ ہی ہلک میں کوئی نالی۔ وہ چل پارہا تھا۔ اس نے حیرانی سے خود کو دیکھا۔ وہ سفید شلوار قمیض میں ملبوس تھا۔

"تو کیا میں مر گیا ہوں اور جنت میں آ گیا ہوں" اس نے پھر سے سوچا۔

"نہیں تم مرے نہیں ہو" ایک نسوانی آواز گونجی۔ اس نے بے اختیار ارد گرد دیکھا۔ چاروں طرف اندھیرا تھا لیکن ایک طرف سے روشنی آرہی تھی۔

وہ بے اختیار اس روشنی کے جانب بڑھا۔ روشنی تیز ہوتی جا رہی تھی۔ اتنی کہ اس کی سنہری آنکھیں چندھیار ہی تھی۔

اس نے بے اختیار اپنی آنکھوں پر ہاتھ رکھا۔ جب اسے سامنے کسی کی موجودگی کا احساس ہوا۔

تیز روشنی میں وہ دیکھ نہیں پارہا تھا۔

قلب از قلم فاطمہ سیال

"کون ہے وہاں؟"

تبھی سامنے موجود انسان پلٹا۔

تیز روشنی اس کے چہرے پر پر رہی تھی۔ اتنا نورانی چہرہ زیان پاشا نے اپنی زندگی میں کبھی نہیں دیکھا تھا۔

اتنی خوبصورت عورت اس نے کبھی نہیں دیکھی تھی۔

وہ زیادہ دیر ان کے چہرے پر نظر نہیں ٹکا پارہا تھا۔ اس لیے نظریں جھکالی۔

سامنے موجود عورت جس نے سفید لباس پہنا تھا۔ وہ عجیب سا لباس تھا۔ زیان اسے نام نہیں دے پارہا تھا۔ سفید گاؤن نما جو پیروں میں جھول رہا تھا۔ اس خوبصورت عورت کے چہرے پر ایک نرم مسکراہٹ تھی۔ اس کی آنکھوں میں محبت تھی۔ زیان پاشا کو وہ عورت کوئی پری لگ رہی تھی۔

"میں زندہ کیسے ہوں؟" اس نے تعجب سے سوال کیا۔

"کیونکہ تمہیں رازِ قلب سے نوازا گیا ہے" اس عورت کی آواز بھی بہت میٹھی تھی۔

"رازِ قلب؟" اس نے دہرایا۔

قلب از قلم فاطمہ سیال

"ہاں رازِ قلب، اب تمہیں اس راز تک پہنچنا ہے اور اپنے قلب کی صدا سننی ہے"

"یہ آپ کیسی باتیں کر رہی ہیں، مجھے سمجھ نہیں آرہی"

"آجائیں گی سمجھ، ایک بات ہمیشہ یاد رکھنا، یہ قلب تمہارے پاس امانت ہے۔ اس میں موجود

راز کی ذمہ داری تمہاری ہے، تمہیں اس امانت کی حفاظت کرنی ہے"

"لیکن۔ میں یہ سب کیسے کروں گا؟"

"تم اکیلے نہیں ہو۔ بہت ساتھی ہے تمہارے۔ تم سب مل کر اس راز تک پہنچو گے" اچانک

ایک پراسراریت سی آگئی تھی ان کے لہجے میں۔

"راز جان کر میں کیا کر لوں گا؟" اسے یہ سب عجیب لگ رہا تھا۔

اس کے سوال پر ایک مسکراہٹ آئی تھی ان کے چہرے پر۔

"صدائیں قلب سنو" کہہ کر وہ پلٹ گئیں۔

"رکے آپ کہا جا رہی ہیں۔ میں واپس کیسے جاؤں؟" اس نے آواز دی۔ جس پر وہ رکی۔ لیکن

پلٹی نہیں۔

"یہ ایک خواب ہے، تم جلد حال میں پہنچ جاؤں گے" کہہ کر وہ چلی گئی۔

قلب از قلم فاطمہ سیال

وہ حیرانی سے انہیں جاتا دیکھ رہا تھا۔

اچانک منظر بدل گیا۔ اس نے بے اختیار اپنے ارد گرد دیکھا۔ اوپر موجود چھت کارنگ اب سفید نہیں تھا۔ اب اس چھت کارنگ سکن بیچ تھا۔ جہاں ایک پنکھا لگا تھا جو گول گول گھوم رہا تھا۔ اب اس کے ہلکے میں کوئی نالی نہیں تھی۔ چہرے پر آکسیجن ماسک لگا تھا۔ اس کے سامنے کوئی موجود تھا۔ اس کا چہرہ دھندلا تھا۔ شاید وہ کوئی نرس تھی۔ وہ اس سے کچھ کہہ رہی تھی۔ لیکن زبان تک اس کی آواز نہیں پہنچ رہی تھی۔

منظر ایک دفع پھر دھندلا گیا۔

قلب از قلم فاطمہ سیال

ملک ہاؤس میں افسوس کا سما تھا۔ چار دن پہلے یہاں سے ایک جوان لڑکے کا جنازہ اٹھا تھا۔
دور دراز سے آنے والے رشتہ دار جا چکے تھے۔ لیکن کچھ قریبی رشتہ دار ابھی بھی موجود تھے۔

ان چار دنوں میں کافی کچھ بدل گیا تھا۔ ہنیف ملک ضرورت سے زیادہ کمزور ہو گئے تھے۔
عزمت صاحبہ چار دنوں سے پاگلوں جیسی ہو گئی تھی۔ انہیں گہرا صدمہ پہنچا تھا۔ ساری ساری
رات روتی رہتی۔ اپنے بیٹے کی چیزے پکڑ کر چیختی رہتی۔ اتنی بے قابو ہو جاتی کہ سارا محلہ اکٹھا ہو
جاتا۔ کسی سے سمجھالی نہ جاتی۔ مشکل سے نیند کی دوا کھا کر کچھ گھنٹے سوتی۔ ڈاکٹر کا کہنا تھا کہ یہ
وقت کے ساتھ سمجھل جائیں گی۔
www.novelsclubb.com

دوسری طرف نیہا کوچپ لگ گئیں تھی۔ وہ سارا دن ساری رات دانیال کے بیڈ پر لیٹی رہتی۔
رات کو چھپ چھپ کے روتی۔

قلب از قلم فاطمہ سیال

ار باز کافی گم صم ہو گیا تھا۔ وہ اتنا تو جانتا تھا کہ دانیال اس دنیا سے چلا گیا ہے۔ لیکن اب اسے یہ سمجھ نہیں آرہی تھی کہ کرنا کیا ہے۔ کیسار د عمل ظاہر کرنا ہے۔ وہ اس طرح کا احساس پہلی دفع محسوس کر رہا تھا۔ اکثر وہ بھی دانیال کو یاد کر کے رو پڑتا تھا۔

ایسے میں جہا باہر کے سارے انتظامات برہان نے سنبھالے ہوئے تھے وہی یسریٰ سارا دن وہی رہتی۔

اس وقت نہیادانیال کے بیڈ پر بیٹھی تھی۔ ٹانگے سینے سے لگائے وہ خلا میں دیکھ رہی تھی۔ تبھی کوئی خاموشی سے آکر اس کے سامنے بیٹھا۔

"نہیہا کچھ کھالوں یہ دیکھو میں تمہارے لیے کھانا لائی ہوں" یسریٰ نے پیار سے کہا۔

تبھی یسریٰ نے چیچ میں چاول لے کر نہیہا کی طرف بڑھائے تو وہ خالی خالی نظروں سے اسے دیکھنے لگی۔

قلب از قلم فاطمہ سیال

یسری کو دیکھتے ہی دانیال کا زخمی لہجہ نبھا کے ذہن میں گونجا۔

"کیا کہو؟ کہنے کو کچھ بچا ہے۔ مجھے تو خود پر غصہ آرہا ہے میں چار سال ایک شادی شدہ لڑکی سے محبت کرتا رہا" دانیال کی آنکھوں میں آنسوؤں تھے۔

اپنے بھائی کا ٹوٹا ہوا دل یاد آیا۔

"وہ۔ اس کا۔ اس کا نکاح۔ نکاح ہو چکا ہے" دانیال کی آنکھوں سے آنسوؤں نکلنے شروع ہو گئیں
www.novelsclubb.com
تھے۔

"اس کو مجھے بتانا چاہیے تھا"

دانیال کا آنسوؤں سے تر چہرہ اس وقت نبھا کے دماغ میں لہرا رہا تھا۔

قلب از قلم فاطمہ سیال

یسری نے چاول والا چچ اس کی طرف بڑھایا۔

"ایسا نہیں ہو سکتا کہ تم آج نہ جاؤں"

"نہیں نہیہا مجھے ابھی جانا ہوگا"

الفاظ گڈ مڈار ہے تھے۔

"نہیہا" یسری کے پکارنے پر وہ حال میں واپس آئی۔

www.novelsclubb.com

"چلی جاؤں یہاں سے" نہیہا کے کہنے پر یسری حیران رہ گئی۔

"کیسی باتیں کر رہی ہو؟ چلو کچھ کھالو" ہاتھ ہنوز اس کے چہرے کے قریب تھا۔

قلب از قلم فاطمہ سیال

تبھی نہانے ایک جھٹکے سے یسری کا ہاتھ پیچھے کیا۔ اس طرح کے چاولوں والا چمچ زمین پر گر گیا۔
چاول کے کچھ ذرے یسری کے کپڑوں ہو بھی گئے تھے۔

وہ بے یقینی سے اسے دیکھ رہی تھی۔

"کہانہ چلی جاؤں یہاں سے" نیہا پوری قوت سے چیخنی تھی۔

نیہا بیڈا سے اتری اور یسری کا ہاتھ پکڑ کر ایک جھٹکے سے اسے کھڑا کیا۔ یو اچانک کھڑے ہونے سے چاولوں سے بھڑی پلیٹ زمین پر گر چکی تھی۔ چاول ان دونوں کے پیروں میں بکھر گئے تھے۔

"نیہا تمہیں کیا ہوا ہے" بے یقینی واضح تھی۔

"مجھے کیا ہوا ہے یہ جاننے کا حق تمہارے پاس نہیں ہے۔ تم چلی جاؤں میرے گھر سے تمہاری وجہ سے میرا بھائی اس دنیا سے چلا گیا" چند لمحے وہ کچھ کہہ نہ سکی۔ پھر جب اس کے دماغ نے یہ الفاظ پر اسیس کیے تو اسے جھٹکا لگا۔

"میں۔ میں کیسے؟ تم کیا کہہ رہی ہو نیہا۔ میں نے کچھ نہیں کیا" نیلی آنکھوں سے آنسو بہ رہے تھے۔

قلب از قلم فاطمہ سیال

"تم نے ہی تو سب کیا ہے" نیہا کا لہجہ ٹوٹا پھوٹا تھا۔ آنسوؤں کو صاف کرتی وہ پھر سے بولی۔

"تم نے یہ کیا کر دیا سیری۔ میرے بھائی کے ساتھ ایسا کیوں کیا؟" وہ اسے جھنجھوڑ رہی تھی۔

"میں نے کچھ نہیں کیا۔ میرا کوئی قصور نہیں ہے" سیری روتے ہوئے کہہ رہی تھی۔

گھر میں موجود مہمان بھی اب وہاں جمع ہو گئے تھے۔ وہ سب بڑی دلچسپی سے یہ تماشہ دیکھ رہے تھے۔

"تم نے کیا کیا ہے؟ ارے تم نے میرے بھائی کو دھوکا دیا۔ میرے بھائی کا دل توڑا۔ ارے وہ تو

اپنے آخری لمحات میں بھی تمہارے لیے قربانی دے گیا۔ اپنا دل تمہارے شوہر کو دے گیا، تم

پوچھتی ہو تم نے کیا کیا" نیہا کے الفاظوں پر وہاں موجود ہر عورت نے منہ پر ہاتھ رکھ لیا۔

عجیب سی سرگوشیاں شروع ہو گئی تھی وہاں پر۔

"نیہا میں نے کچھ بھی جان کر نہیں کیا۔ تم میرے ساتھ ایسا کیوں کر رہی ہو۔ ہم تو دوست ہیں

نہ" ایک امید تھی نیلی آنکھوں میں۔

"دوست تھے۔ اب نہیں ہیں۔ سنا تم نے۔ اب ہم دوست نہیں ہیں سیری قریشی" الفاظ تھے

کہ تیر۔ اتنی اذیت ناک۔ نیلی آنکھوں میں امید کی کرچیاں واضح دیکھائی دے رہی تھی۔

قلب از قلم فاطمہ سیال

برہان کو جیسے ہی شور کی آواز آئی وہ بھاگتا ہوا انہا کے کمرے میں آیا۔ لیکن وہاں کا منظر بتا رہا تھا کہ اب کچھ نہیں ہو سکتا۔

"تم ایسا کیو؟" تکلیف سے پوچھا گیا۔

"میرا بھائی تمہیں معاف کر سکتا ہے لیکن میں نہیں، میں تمہیں کبھی معاف نہیں کروں گی یسری قریشی۔"

میری بددعا ہے تم بھی ویسے تڑپو جیسے میرا بھائی تڑپا تھا جیسے میں تڑپ۔۔ "نیہا ابھی کہہ رہی تھی جب یسری نے روک دیا۔"

"نہیں خدا کے لیے نہیں۔ مجھے بددعا نہ دو" وہ رورہی تھی۔

"تم پاگل ہو گی ہو نیہا" برہان کہتے ہوئے ان کی طرف بڑھا۔

"ہاں ہو گی ہوں۔ لے جاؤں اسے یہاں سے"

"چلو یسری" برہان نے یسری کو مخاطب کیا۔ لیکن وہ ابھی بھی بے یقینی سے نیہا کو دیکھ رہی تھی

"چلو" برہان یسری کا ہاتھ پکڑ کر تقریباً گھسیٹتے ہوئے اسے وہاں سے لے کر گیا۔

قلب از قلم فاطمہ سیال

چلتے ہوئے یسریٰ کو اپنی چاروں طرف سے سرگوشیاں سنائی دے رہی تھی۔ کوئی اس کے قردار پر بول رہا تھا تو کوئی اسے نفرت آمیز نظروں سے گھور رہا تھا۔

ان کے جاتے ہی نیہالڑ کھڑاتی ہوئی زمین پر بیٹھ گی۔ آنسوں جاری ہو گئے تھے۔ وہ چاولوں کے زراعت کے اوپر ہی بیٹھ گی تھی۔

کافی عورتیں اس کی جانب ہمدردی کے لیے بڑھی۔ لیکن وہ کسی کو اپنے پاس آنے نہیں دے رہی تھی۔

www.novelsclubb.com

وہ کمرے میں داخل ہوئی تو زونیرا وہاں پہلے سے موجود تھی۔

"یسریٰ تم ٹھیک ہو؟" زونیرا اس کی حالت دیکھ کر حیران ہو گئی تھی۔ بکھرے ہوئے بال، آنسوؤں سے ترچہرہ، کپڑوں پر جا بجا نشان اور جو توں میں لگے ہوئے چاولوں کے زراعت۔

قلب از قلم فاطمہ سیال

"اس نے کہا میں نے اسے مارا ہے۔ وہ میری وجہ سے مرا ہے"

"تم کس کی بات کر رہی ہو۔ کس نے کہا؟ کون" زونیرا کی سمجھ میں نہیں آ رہا تھا۔

"نیہا نے کہا کہ میری، میری وجہ سے مرا ہے دانیال" یسری روتی ہوئی وہی زمین پر بیٹھ گئی تھی۔

زونیرا فوراً اس کے قریب گئی اور اسے سینے سے لگایا۔

"میں نے نہیں مارا، میرا کوئی قصور نہیں ہے" اس کی ہچکیاں بندھ رہی تھی۔

"اس نے دوستی توڑ دی آپنی، اس نے مجھے چھوڑ دیا" زونیرا کے سینے سے لگی وہ لرز رہی تھی۔

"بس میرا بچہ، سنبھالو خود کو" زونیرا مسلسل اسے تھپک رہی تھی۔

یسری اس سے الگ ہوئی۔ اس کی نیلی آنکھوں میں سرخی آگئیں تھی۔

"آپ کو پتہ ہے نہ آپنی میں نے ایسا کیوں کیا۔ آپ کو پتہ ہے نہ میرے ساتھ سالوں پہلے کیا ہوا

تھا۔ کیوں میں نے دانیال سے جھوٹ بولا"

"ہاں میری جان مجھے سب پتہ ہے"

"پھر وہ کیوں نہیں سمجھتے۔ مجھے یہ احساس سونے نہیں دیتا کہ میں نے دانیال جیسے لڑکے کا دل

توڑا۔ اور اب یہ۔ میں اس احساس کے ساتھ کیسے جیوگی کہ میں اس کی موت کی ذمہ دار ہوں

قلب از قلم فاطمہ سیال

- آپی اس نے مجھے بددعادی میں تڑپوگی۔ میں ایک دفع پھر کرسڈ بن گئی "وہ روتے ہوئے خود پر ہنس رہی تھی۔

"آپی دانیال کیو چلا گیا، وہ کیوں چلا گیا" وہ ایک دفع پھر رونا شروع ہو گئی تھی۔ نیلی آنکھوں میں واضح تکلیف تھی۔

"آپی دانیال، دانیال کیو، اگر وہ ناجاتا تو، تو کبھی ایسا نہ ہوتا" وہ چیخ رہی تھی۔

"بس یسری، اگر دانیال نہ جاتا تو زیان چلا جاتا" زونیر نے اسے جھنجھوڑ کر کہا تو یسری قریشی ساکت ہو گئیں۔

"آپی" الفاظ ادا نہیں ہو رہے تھے۔

"ہاں یسری، تمہیں یہ اکیسپٹ کرنا ہوگا، اگر دانیال اس دنیا سے نہ جاتا تو آج تم بیوہ ہوتی اور زیان کا غم منار ہی ہوتی، کسی ایک کو تو جانا تھا" کہتے ہوئے زونیر کی آنکھیں بھی بھیگ گئیں تھی

یسری نے بے اختیار اپنے سینے پر ہاتھ رکھا۔

آنکھوں سے آنسو بہ رہے تھے لیکن اس میں اب رونے کی بھی ہمت نہیں تھی۔

قلب از قلم فاطمہ سیال

"یہ کیسے؟" نیلی آنکھوں میں کرچیاں ابھر رہی تھی۔

"یہ کروا سچ ہے، لیکن یہی حقیقت ہے، دانیال کو تم سے اتنا عشق تھا کہ وہ جاتے ہوئے بھی تمہارے لیے قربانی دے گیا"

"اف دانیال" اس کو لگ رہا تھا کہ کوئی اس کی جان لے رہا تھا۔

یہ احساس بہت تکلیف دہ تھا۔

زونیرا نے اسے پھر سینے سے لگا لیا تھا۔

"سنجھا لو خود کو" وہ اسے دھیرے دھیرے تھپک رہی تھی۔

آہستہ آہستہ اس کی ہچکیاں دم توڑ رہی تھی۔ اب وہ بے آواز رہی تھی۔

www.novelsclubb.com

قلب از قلم فاطمہ سیال

یہ منظر ہے ہسپتال کے پرائیویٹ کمرے کا۔ جہاں موجود مریض ایک معجزہ تھا۔ اور اس وقت وہ ہوش میں تھا۔

زیان بہت کمزور ہو گیا تھا۔ رنگت پیلی، ہونٹ اکڑے ہوئے، آنکھوں کے نیچے سیاہی، اور پہلے سے کمزور۔

وہ اس وقت لیٹا تھا۔ وہ ابھی کچھ دن ہل نہیں سکتا تھا۔

صبح سے انگنت لوگ اس سے مل کر جا چکے تھے۔ لیکن اسے صرف ایک انسان کا انتظار تھا۔ جو نہیں آئی تھی۔

وہ اپنے سامنے موجود اپنے بھائی، بابا اور دوست کو دیکھ رہا تھا جو باتیں کر رہے تھے۔ لیکن اس کا دماغ ابھی بھی اس عجیب خواب کی طرف تھا۔

وہ یہ نہیں جانتا تھا کہ اسے کس شخص نے دل دیا ہے۔ اس نے کی دفع پوچھنے کی کوشش بھی کی لیکن کوئی اسے بتا نہیں رہا تھا۔

اس کے خواب پر بھی کوئی یقین نہیں کر رہا تھا، ڈاکٹر کے مطابق یہ دوائیوں کا اثر ہے۔

لیکن وہ جانتا تھا کچھ تو غلط ہے۔

قلب از قلم فاطمہ سیال

پولیس افسر اس وقت درمیانے طبقے کے گھر کے دروازے پر دستک دے رہا تھا۔
گھر کے اندر، موجود افراد کی آنکھوں میں تھکن اور بے بسی کی جھلک تھی، جیسے زندگی ان سے
آگے بڑھ چکی ہو اور وہ کہیں پیچھے رہ گئے ہوں۔

ملک ہاؤس میں اس وقت عجیب سا ماحول تھا۔
کیونکہ اس گھر میں پہلی دفع پولیس آئی تھی۔ چونکہ دانیال کی موت پولیس کیس تھا۔ اس لیے
آج پولیس اپنی تفتیش مکمل کر کے آئی تھی۔

افسر رؤف جن کے ساتھ دو ہولدار موجود تھے، انہوں نے سر جھکاتے ہوئے دروازے کی
چوکھٹ پر قدم رکھا، کمرے کی فضا میں بوجھل خاموشی پھیل گئی۔ وہ چند لمحوں تک ان کے
چہروں پر چھائے غم کو دیکھتا رہا، پھر دھیرے سے بولا،

قلب از قلم فاطمہ سیال

"ہمیں آپ کے بیٹے دانیال کی موت کا بہت دکھ ہے۔"

پھر اس نے ایک گہرا سانس لیا۔

"ہمیں آج کچھ اور بتانا ہے، جو شاید آپ کے لیے مزید تکلیف دہ ہو۔"

عزمت صاحبہ نے اپنی نم آنکھوں سے اسے دیکھا، جیسے وہ جانتی ہو کہ اب کچھ بھی بدتر ہو سکتا ہے۔ ہنیف ملک نے افسردہ نگاہوں سے زمین کی طرف دیکھتے ہوئے پوچھا،

"کیا ہوا ہے؟"

www.novelsclubb.com

افسر نے گہری سانس لی اور کہا،

"ہم نے تفتیش کے دوران آپ کے بیٹے کی موت کی وجہ کا پتا چلایا ہے۔ اس کے جسم پر جو زخم تھے، وہ گولی کے تھے۔ جیسے کہ آپ جانتے ہیں کہ اسے دو گولیاں لگیں تھی، وہ ظاہر کرتے ہیں کہ اس کے ساتھ شدید تشدد کیا گیا تھا... ہم اس نتیجے پر پہنچے ہیں کہ اسے انتہائی بے دردی سے قتل کیا گیا۔"

قلب از قلم فاطمہ سیال

وہ ایک لمحے کے لیے رکا۔

پھر بولا،

"دانیال ملک کا قاتل گرفتار ہو چکا ہے، انوسٹیگیشن سے پتہ چلا ہے کہ قاتل دانیال ملک کا دشمن تھا، مجرم کا بیان ہے کہ دانیال نے اس کے دولاکھ دینے تھے جو اس نے جوئے میں ہارے تھے، وہ ادھار دانیال ملک نے ایک سال سے واپس نہیں کیا تھا، جس کے نتیجے میں مجرم نے دانیال ملک کو قتل کر دیا"

یہ سن کر عزمت صاحبہ کا جسم جیسے سن ہو گیا، ان کی آنکھوں میں ایک نئی وحشت نمودار ہوئی۔
ہنیف ملک کی آنکھیں بند ہو گئیں، جیسے اس درد کو اپنے اندر دبا لینا چاہتا ہو۔

نیہانے تکلیف سے سانس روک لیا۔ برہان نے آنکھیں میچ لی۔

قلب از قلم فاطمہ سیال

ان سب کو لگتا تھا کہ انہوں نے دانیال کو کھو دیا ہے تو اب دنیا میں اس سے زیادہ تکلیف دہ کچھ نہیں ہو سکتا، لیکن وہ غلط تھے۔

ان کے مرے ہوئے دانی پر جھوٹے بہتان سننا، اس سے کی گناہ زیادہ تکلیف دہ تھا۔

کمرے میں ہوا کا گزر بھی رک گیا تھا۔ دانیال کے گھر والوں کے دلوں میں ایک اور زخم نے جگہ بنالی تھی، ایک ایسا زخم جس کا درد کبھی ختم نہیں ہو سکتا تھا۔

افسر کی باتیں ان کے لیے ایک نیا عذاب لے آئی تھیں، جس میں ان کا بچہ اس بے رحم دنیا میں تنہا اور بے بس چھوڑ دیا گیا تھا۔

www.novelsclubb.com

"یہ سب جھوٹ ہے، وہ شخص جھوٹ بول رہا ہے، کسی کا ادھار اور جو اتو دور، دانیال کی تو کسی سے دشمنی بھی نہیں تھی" برہان نے سنجیدگی سے کہا۔

قلب از قلم فاطمہ سیال

"دیکھے یہ ایک بہت بڑی لڑائی بن سکتی، کیس اگر کورٹ میں چلا گیا تو یہ بات میڈیا میں پھیل جائیں گی، اور پھر لوگ آپ کے بے گناہ مرحوم بیٹے کی ذات پر کسچرا اچھالے گے۔ یہ سب بہت بڑا ہوگا"

آفیسر رؤف نے دھیمے لہجے میں کہا۔

"آپ کہنا کیا چاہتے ہیں" برہان نے پوچھا۔

"میں کہنا چاہتا ہوں کہ مجرم کو تو ہم نے گرفتار کر لیا ہے، اب آپ لوگ اس کیس کو ختم کر دے، تاکہ عزت سے یہ معاملہ ختم ہو جائے، کیونکہ اگر مجرم کا بیان دنیا کے سامنے آ گیا تو، آپ لوگوں کو بہت تکلیف کا سامنا کرنا پڑے گا"

www.novelsclubb.com

"ایسے کیسے ختم کر دے، میرا بھائی بے قصور تھا، تم سب ملے ہوئے ہو، میں انصاف کے کر رہا ہوں گی" شدت جذبات سے نیہا کا چہرہ سرخ ہو رہا تھا۔

"ہمیں منظور ہے" نیف ملک کے ان الفاظوں نے سب کو چونکا دیا تھا۔

قلب از قلم فاطمہ سیال

"بابا" نیہا نے حیرانی سے کہا۔

"آپ بہت سمجھدار ہے، میں آپ کے فیصلے سے بہت خوش ہوں، آپ کو کچھ پیپر ورک کے لیے ہمارے ساتھ پولیس سٹیشن آنا ہوگا" آفیسر رؤف نے خوشی سے کہا۔ جس کام کے لیے اسے کہا گیا تھا اس نے وہ کر لیا تھا،

"ٹھیک ہے پھر دیر کیسی چلتے ہیں" ہنیف ملک نے اپنی جگہ سے اٹھتے ہوئے کہا۔

"نہیں بابا آپ یہ کیا کر رہے ہیں؟" نیہا کے سمجھ میں نہیں آ رہا تھا کہ وہ یہ سب کیسے روکے۔

www.novelsclubb.com

"انکل آپ ایک دفع سوچ لے" برہان بھی اتنا ہی ساکت تھا۔

"میں فیصلہ کر چکا ہوں، چلے آفیسر" تھوڑی ہی دیر میں وہ سب جا چکے تھے۔

عزمت صاحبہ ابھی تک خاموش آنسوں بہا رہی تھی۔

نیہا سر پکڑتے ہوئے صوفے پر بیٹھ گئیں۔ آنکھوں سے آنسوں روا ہو گئے تھے۔

قلب از قلم فاطمہ سیال

اس کے معصوم بھائی پر کتنے گھٹیا الزامات لگا کر انہیں روکا گیا تھا۔

اگر بیگ فیشن انڈسٹری کے سربراہی آفس میں دیکھا جائے تو اضطراب سے چکڑکاٹا سلطان نظر آئیں گا۔

سیاہ کے شرٹ جس کے آستین فولڈ کیے گئے۔

سلطان بیگ کے چہرے پر اس وقت واضح پریشانی تھی۔

www.novelsclubb.com

اس نے پریشانی سے اپنے والد کی طرف دیکھا جو سکون سے سربراہی کر سی پر بیٹھے تھے۔

" Very bad very bad Dad ---

قلب از قلم فاطمہ سیال

میں سوچ بھی نہیں سکتا تھا کہ آپ ایسا کر سکتے ہیں "

وہ مسلسل چکڑکاٹ رہا تھا۔

سائڈ پر کھڑا عبدال خان خاموشی سے سر جھکائے بیٹھا تھا۔

"اور تم۔ تمہاری روح نہیں کاہنی کسی کی جان لیتے ہوئے" اب وہ عبدال خان کے سر پر تھا۔

"سر آپ کا ہی حکم تھا" اس نے نظریں جھکائے کہا۔

"میرا۔ میرا۔ میں نے تو غصے میں کہا تھا، تم پاگل ہو، کیسے کسی کی جان لے لی" اس کا بس نہیں

چل رہا تھا اس عبدال خان کا گلا دبا دیں۔

www.novelsclubb.com

"ریلیکس سلطان، اس میں اتنی بڑی بات کیا ہے، زیان نے بھی تو مرنا تھا، اس کی جگہ وہ لڑکا مر

گیا" داؤد بیگ نے سکون سے کہا۔

قلب از قلم فاطمہ سیال

"میں کبھی کسی کی جان نہیں لینا چاہتا تھا، زیان کے ساتھ جو ہو رہا تھا وہ آپ کر رہے تھے، اور دانیال میں نے تو غصے میں کہا تھا، مجھے کیا معلوم تھا کہ یہ وہشی اسے سچ میں قتل کر دیں گا" عبدال خان نے بے اختیار نظریں پھیر لی تھی۔

"اب اس غصے کا کیا فائدہ تمہیں تو خوش ہونا چاہیے تمہارا راستہ صاف ہو گیا، اب زیان کا سوچو اس کا کیا کرنا ہے اور چھوڑ دو اس ٹینشن کو میں اسے سنبھال لوں گا"

"ڈیڈ آپ اتنے سنگ دل کیسے ہو سکتے ہیں کیا آپ کو تھوڑا سا بھی گلٹ نہیں ہے کہ ایک معصوم اس دنیا سے چلا گیا تھوڑی تو انسانیت دکھادیں" وہ رو دینے کو تھا۔

"بس بہت ہو گیا اب اس ٹاپک کو ختم کرو اور سلطان میں دوبارہ اس بات کا ذکر تمہارے منہ سے نہ سنو" کہہ کر داؤد بیگ کمرے سے چلے گئے۔ ان کے جاتے ہی عبدال خان بھی فوراً سے کمرے سے چلا گیا۔

قلب از قلم فاطمہ سیال

سلطان نے میز پر پتا گلاس اٹھا کر زمین پر پھینک دیا۔

سب کچھ خراب ہو رہا تھا، وہ بڑا نہیں بنا چاہتا تھا، لیکن اسے بنایا جا رہا تھا۔



www.novelsclubb.com

دو مہینے بعد:

وہ ایک تاریک، سنسان سڑک پر کھڑا تھا، جہاں ہر طرف دھند چھائی ہوئی تھی۔ ہوا میں ایک سرد، غیر انسانی سرگوشی گونج رہی تھی، جیسے زمین کے نیچے سے آرہی ہو۔ اچانک، سیاہ گاڑیاں

قلب از قلم فاطمہ سیال

دھند سے نمودار ہوئیں، اُن کے شیشے خون سے سرخ اور دھندلے تھے۔ گاڑیوں سے اترنے والے آدمی سایوں میں ڈھلتے ہوئے، چہرے بگڑ کر وحشی مخلوق میں بدل گئے۔

ایک آدمی نے پستول نکالی اور جیسے ہی گولی چلی، زیان نے اپنے سینے میں شدید جلن اور درد محسوس کیا۔ اُس کا جسم زمین پر گرتے ہی، آس پاس کی فضا زہر آلود ہو گئی۔ درختوں کے سائے اُس کے اوپر جھکنے لگے، جیسے اُسے زندہ نگلنے والے ہوں۔

وہ بے سد سڑک پر پڑا تھا، خون سڑک پر بہہ رہا تھا، اسے خون سے خوف آرہا تھا۔
پھر اس نے دیکھا خون کی لہر اس کی طرف تیزی سے آرہی ہے۔

وہ چیخا، اور اُس کی چیخیں ہوا میں گھل کر دب گئیں۔ دھندلی فضا میں موت کا سایہ ہر چیز پر چھا گیا، اور زیان کو لگا جیسے اُس کی روح کو کوئی تاریکی کی گہرائیوں میں کھینچ رہا ہو۔

قلب از قلم فاطمہ سیال

اچانک، وہ چیخ کر بیدار ہو گیا۔ پسینے میں شرابور، دل کی دھڑکن بے قابو، اور کمرے میں گونجتی ہوئی سرگوشیاں ابھی تک اُس کے کانوں میں سنائی دے رہی تھیں۔ خواب ختم ہو چکا تھا، مگر اُس کی دہشت اُس کے اندر گہرائی سے بیٹھ چکی تھی۔

اس نے اپنے ارد گرد دیکھا وہ اپنے کمرے میں تھا، بیڈ پر پسینے سے شرابور، گہرے سانس لیتا ہوا، لیمپ آن کر کے کانپتے ہاتھوں سے اسے دوا کے پنے میں سے گولی نکالی اور سائڈ ٹیبل پر رکھا پانی کا گلاس اٹھایا، دوائنگل کر وہ ایک سانس میں پورا گلاس پی گیا۔

سرگھوم رہا تھا اور دل میں درد ہو رہا تھا۔

یہ خواب پیچھا نہیں چھوڑ رہے تھے۔

اس نے تھک کر سر بیڈ کراؤن سے لگایا تھا۔

اب ہر رات کی یہی کہانی تھی، نیند کی دوا سے کچھ گھنٹے نیند آ جاتی اور پھر یہ بھیانک خواب اسے بے چین کر دیتے تھے۔

قلب از قلم فاطمہ سیال

پچھلے دو مہینوں سے وہ یہ خواب دیکھ رہا تھا،

اب اسے تب تک جاگنا تھا جب تک نیند کی دوا کا اثر شروع نہ ہو جاتا۔

اکتوبر کا مہینہ تھا، پھر بھی کراچی میں گرمی تھی، اب پہلے جیسی شدت نہیں تھی لیکن موسم گرم تھا،

www.novelsclubb.com

ایسے میں وہ فائلوں کا پلندہ لے کر آرہی تھی،

سیاہ جینز پر ہلکانارنجی کرتا پہنے، کرتے پر سیاہ دھاگے سے باریک کڑھائی ہوئی تھی۔

بالو کو کیچڑ میں باندھے جس میں سے کچھ لٹے منہ پر آرہی تھی، سلیقے سے کیا گیا سادہ میکپ،

وہ ہمیشہ کی طرح خوبصورت لگ رہی تھی، لیکن نیلی آنکھوں میں الجھن واضح تھی۔

قلب از قلم فاطمہ سیال

فائلوں کے پلندے کو اپنی ٹیبل پر پختی وہ اپنی کرسی پر گرنے والے انداز میں بیٹھی تھی۔

"یہ لو پانی پی لو یسری" ساتھ والے کین سے فاریہ نے پانی کا تھر ماس اس کی طرف بڑھایا، تو اس نے تھام لیا۔

وہ پچھلے دو مہینوں سے اپنی انٹرنشپ کر رہی تھی۔ فاریہ اور کچھ اور لڑکے لڑکیاں بھی اس کے ساتھ ہی انٹرنشپ کر رہے تھے۔

انٹرنشپ کے نام پر سب سینئر نے انہیں اپنا نو کر بنایا ہوا تھا۔

www.novelsclubb.com

یہ تھی بھی اس کی اپنی ضد کہ جو کرنا ہے خود کرنا ہے۔

گہر اسانس لے کر وہ اپنے لیپ ٹاپ کی جانب متوجہ ہوئی، ابھی اسے اور بہت سا کام کرنا تھا۔

قلب از قلم فاطمہ سیال

کسی کے چلے جانے سے دنیا نہیں رکتی، صحیح کہتے ہیں، دانیال کے جانے سے بھی کچھ نہیں رکا تھا۔
دانیال کی ذات اب ایک یاد اور قصہ بن کے رہ گئی تھی سب کے لیے۔
سب آگے بڑھ گئے تھے،

یسریٰ نے بھی خود کو کام میں الجھا لیا تھا۔ وہ خود کو مصروف رکھتی تھی۔
برہان بھی زیادہ سے زیادہ وقت اپنے کام کو دیتا تھا،

لیکن نیہا، وہ آگے نہیں بڑھی تھی، وہ آج بھی کہیں اسی مقام پر موجود تھی۔

قلب از قلم فاطمہ سیال

"نیہا آپی، اب لائٹ بند بھی کر دیں مجھے نیند نہیں آرہی" نیند سے بھڑے ار باز نے اپنے کام میں الجھی نیہا کی ایک اور مرتبہ منت کی۔

وہ اس وقت ٹی شرٹ ٹراؤزر میں موجود، بالوں کا بن بنائیں، چہرے پر چشمہ لگائے سٹیڈی ٹیبل پر بیٹھی تھی،

اگر اسکی سٹیڈی ٹیبل پر دیکھا جائے تو وہاں ہر چیز بکھری ہوئی تھی، کاغذوں کا ڈھیر، سامنے موجود دیوار پر سسٹیمی نوٹس کا انبار، اور لپسٹاپ پر حرکت کرتی انگلیاں۔

وہ مکمل طور پر اپنے کام میں الجھی تھی، نیہا نے گھر کے اندر ہی اپنا کام شروع کر دیا تھا، دو مہینے پہلے اس نے گوگل پر ہی اپنی ویب سائٹ بنالی تھی، اور آہستہ آہستہ اس کا کام چل پڑا، لوگ اس سے رابطہ کرتے تھے، اپنے کام کہتے تھے آن لائن پیمنٹ دیتے، وہ دو مہینوں سے یہی کر رہی تھی اور ساتھ میں ایک اور کام تھا جو وہ کر رہی تھی، اپنے بھائی کے قاتل کی تلاش، دو مہینے سے اس کے اندر بدلے کی آگ بھڑک رہی تھی۔

لیکن اسے ابھی تک کوئی سوراخ نہیں ملا تھا،

قلب از قلم فاطمہ سیال

"تم جو کوئی بھی ہو، میں تمہیں ڈھونڈ لو گی" یہ تہہ وہ روز خود سے کرتی تھی۔

"اب کر بھی دے لائٹ بند" ار باز رو دینے کو تھا۔

"نہیں ہو گی لائٹ بند، تمہیں اتنا مسئلہ ہے تو باہر چلے جاؤں، صوفے پر سو جاؤں۔"

اور وہ بچارا کیا کہتا اب۔

www.novelsclubb.com

کراچی میں صبح کا سورج طلوع ہو چکا تھا۔

یہ منظر ایک کلینک کا ہے، ڈاکٹر حمزہ جن کی عمر تقریباً 40 سال ہو گی، لیکن ان کی شخصیت ایسی تھی کہ وہ ایک 30 سالہ پروفیسر لگتے تھے۔ ان کے سیاہ بالوں میں ہلکی سی گرے بالو کی جھلک آتی تھی۔ وہ ایک سائیکسٹرس تھے۔ اس وقت وہ اپنے ایک انتہائی خاص پیشنٹ کو ڈیل کر رہے تھے۔

قلب از قلم فاطمہ سیال

"تمہیں پھر سے وہی خواب آیا؟" ان کے ہاتھ میں ایک نوٹ پیڈ تھا۔

"جی۔ مجھے بتاؤں میں کیا کروں، کوئی میرا یقین نہیں کر رہا" زیان جس نے اس وقت سیاہ جینز پر سفید فل سلیوٹی شرٹ پہنی تھی۔ ماتھے پر بکھرے بال، اور شب خوابی میں جاگی سرخ سنہری آنکھیں جو اسکے رات بھر جاگنے کا پتہ دے رہی تھی۔

"دیکھو زیان، دو صورتِ حال ہو سکتی ہیں۔ نمبر ایک یہ تمہارے hallucinations ہیں، کیونکہ تمہیں پچھلے دو مہینوں سے ہیومی پین کلرز اور اینٹی ڈیپریژن دی جا رہی ہیں۔۔۔۔ اور نمبر دو یہ تمہارے ہارٹ کی Controversial memory ہے"

۔ زیان نے تعجب سے پوچھا "Controversial memory?"

"دیکھو Controversial memory کا مطلب ہے وہ memory جو ہمارا دل سٹور کرتا ہے، لیکن یہ بات آج تک ثابت نہیں ہوئی۔ کچھ سائنٹسٹس اسے مانتے ہیں اور کچھ اس کا انکار کرتے ہیں، سائنٹفک دنیا میں یہ بات آج بھی ایک جنگ ہے، اس پر ہزاروں کی تعداد میں ریسرچ ہو چکی ہے، لیکن یہ بات سچ ہے یہ نہیں کوئی ثابت نہیں کر سکا۔ لیکن یہ بات اپنا وجود رکھتی ہے۔ کہ ہمارے دل میں بھی میمری ہوتی ہے، جیسے تمہارے خواب ہے، یہ ہو سکتا ہے

قلب از قلم فاطمہ سیال

کہ اس شخص کی زندگی کے خواب ہو "ڈاکٹر حمزہ نے تفصیل دی۔ تو زیان کچھ لمحے سوچ میں پڑ گیا۔

پھر سے سارے خواب اس کے ذہن میں گھومنے کے گئے تھے۔ وہ عورت، وہ قاتل، وہ مرتا ہوا شخص۔

"مجھے کیسے پتہ چلے گا کہ میں کس سچویشن میں ہوں؟"

"یہ تو مشکل ہے، لیکن تم یہ کر سکتے ہو، تمہیں اپنے ڈونر کے متعلق کیا معلوم ہے؟"

"یہی تو نہیں معلوم، مجھے کوئی کچھ نہیں بتاتا، سب کہتے ہیں کوئی سٹرینجر تھا، ہم نہیں جانتے" وہ واقع میں پریشان تھا۔

ڈاکٹر حمزہ نے گہرا سانس لیا۔

"پھر ڈھونڈو، اور جانو وہ شخص کون تھا، اس کی موت کیسے ہوئی تھی، کیا واقعی اس کے ساتھ وہی ہوا تھا جس کا تم خواب دیکھتے ہو" ڈاکٹر حمزہ کے کہنے پر زیان سوچ میں پڑ گیا۔

"مگر میں، میرے گھر والے، میرے ڈاکٹر کوئی میرا یقین نہیں کرتے، میں کس سے مدد مانگو"

قلب از قلم فاطمہ سیال

"اس انسان سے جوہر حال میں تمہارا یقین کرتا ہے" یہ الفاظ بہت کچھ یاد کروا گئے تھے۔

"یقین" اس نے زیر لب دہرایا۔

زیان گھر آیا تو وہاں پہلے ہی عثمان پاشا تیار کھڑے تھے، حامد بھاگ بھاگ کر گاڑی میں سامان رکھ رہا تھا۔

زیان کو تعجب ہوا۔

www.novelsclubb.com

"آپ کہیں جا رہے ہیں بابا؟" وہ کہتے ہوئے لاؤنچ میں موجود صوفے پر بیٹھ گیا۔

"ہاں تمہارا رشتہ لے کر جا رہا ہوں"

زیان کو لگا اس نے کچھ غلط سن لیا ہے۔

"جی؟"

قلب از قلم فاطمہ سیال

"تمہاری اور سیری کی شادی کی تاریخ لینے جا رہا ہوں" اب کے انہوں نے واضح بتایا۔

"کیا، کس سے پوچھ کر" زیان کو واقع میں حیرت ہوئی تھی۔

"تمہارا نکاح میں نے تم سے پوچھ کر کیا تھا، اور زیادہ بنو نامیرے سامنے، پتہ ہے مجھے کتنا مرتے

ہو تم اس پر" عثمان پاشا کے براہے راست کہنے پر جہاں حامد نے ہنسی روکی تھی وہی بیچارہ زیان

بھی شرمندہ ہو گیا۔

"کیا باسب کے سامنے تو لہاز کر لیا کریں"

"کون سب، حامد تو اپنا ہی ہے" وہ بیچارے کہا سمجھتے تھے۔

"آپ اتنی جلدی کیو کر رہے ہیں"

"میں جلدی کر رہا ہوں، 29 کے ہو گئے ہو تم، آٹھ مہینوں بعد 30 کے ہو جاؤں گے، کچھ

ہی سالوں میں بوڑھے ہو جاؤں گے، تمہیں بوڑھے ہو کر شادی کرنی ہوگی، میں تو مرنے سے

پہلے اپنے پوتا پوتی دیکھنا چاہتا ہوں۔" وہ کہتے ہوئے صوفے سے اٹھ گئے۔

"آپ اپنی مرضی سے جا رہے ہیں یہ پھوپھو جانتی ہیں؟" اس نے پھر پوچھا۔

"ظاہر سی بات ہے اس کی رضامندی ہے تو جا رہا ہوں نہ"

قلب از قلم فاطمہ سیال

"لیکن بابا میں ابھی تیار نہیں ہوں، میں ابھی تو ٹھیک ہوا ہوں، میں ابھی کینٹکی بہت ڈسٹرب ہوں، اور فلحال تو جا ب لیس بھی "وہ بیچارگی سے بولا۔

"پہلی بات، تم بیمار نہیں ہو بلکل ٹھیک ہو، دوسری بات تم بلکل بھی مینٹلی ڈسٹرب نہیں ہو یہ صرف فارغ رہنے کا انجام ہے، گھر میں بہو آئے گی تو تمہارا دماغ بھی ٹھیک ہو جائے گا، تیسری اور آخری بات تم جا ب لیس نہیں ہو، سرجری کی وجہ سے تم ایک سال پائلٹ کی ناکری نہیں کر سکتے، لیکن تم اپنے باپ کے دفتر آ سکتے ہو، کل سے تم میرے ساتھ آفس جاؤں گے "انہیں نے ہر جواز رد کر دیا تھا۔

"اور یسری؟" ایک آخری اعتراض۔

"اس کی رضامندی جاننا اس کے والدین کا فرض ہے، تم اس کی فکر نہ کرو "یعنی وہ مکمل طور پر تیار تھے۔

وہ گہرا سانس لے کر رہ گیا۔

قلب از قلم فاطمہ سیال

شام ڈھل رہی تھی، برہان نے کمرے کا دروازہ کھولا تو کمرہ تاریکی میں ڈوبا تھا، اس نے آگے بڑھ کر لائٹ آن کی، اس کا دل گھبرا رہا تھا، اس نے آگے بڑھ کر کھڑکی کے پردے پیچھے کیا اور کھڑکیاں کھول دی۔

وہ اس وقت آفس سے آیا تھا اور بہت تھکا ہوا تھا۔ اس نے اس وقت براؤن پینٹ کوٹ پہنا تھا۔ اپنا کوٹ اتار کر بیڈ پر رکھتے اب وہ اپنے جوتوں کے تسمے کھول رہا تھا۔ لیکن دماغی کہیں اور تھا۔ تبھی فون کا الارم بجا، وقت ہو گیا تھا۔

اس نے ادھ کھلے تسمے چھوڑ کر آگے بڑھ کر ٹی وی آن کر دیا اور نیوز چینل کھول دیا۔

وہ سامنے اپنے تمام تر حسن کے ساتھ پورے وقار سے بیٹھی تھی۔

اسے دیکھتے ہی برہان عاصف کی ساری تھکن اتر گئی تھی۔ چہرے پر ایک اداس مسکراہٹ آگئی تھی۔ اس کی آواز دل کو سکون دے رہی تھی۔

قلب از قلم فاطمہ سیال

"نازرین آج کی تازہ ترین خبر آپ کو دیتے جائے، کراچی میں کل رات 10 بجے ایک معصوم شخص کو لوٹ لیا گیا، کی ہاں وہ لڑکا جس کی عمر تقریباً 22 سال تھی اسے سنسان سڑک پر روک کر اسے لوٹ لیا گیا، کہا جا رہا ہے کہ اس لڑکے کے والٹ میں پچاس ہزار تھے اور۔۔۔۔۔"

وہ ابھی کہہ رہی تھی اور وہ اس میں کھویا ہوا تھا۔ اسے نیوز میں کوئی دلچسپی نہیں تھی، اسے تو زونیر ایگ میں دلچسپی تھی۔

جس کی خاطر وہ روز شام 7 بجے اس کے لیے نیوز دیکھتا تھا۔ پچھلے دو سال سے اس کی یہی روٹین تھی۔

کیونکہ دو سال پہلے ہی وہ اس کی محبت میں گرفتار ہوا تھا۔ اپنے سے چھ سال بڑی عورت سے وہ محبت کرتا تھا، لیکن کوئی کہا جانتا تھا یہ حقیقت۔

برہان کے والد کو صرف ایک ہفتہ ہوا تھا۔ وہ ابھی تک صدمے میں تھا، روز کی لوگ آکر اسے دلا سہ دیتے تھے، لیکن اسے کچھ سمجھ نہیں آتی تھی، اسے اپنے غم کے آگے سب کے دلا سے بے کار لگتے تھے۔

رات کے دس بج گئے تھے، وہ اس وقت عاصف ہاؤس کی چھت پر کھڑا تھا، خزاں کا موسم تھا، اس لیے ہوا کافی اچھی لگ رہی تھی۔ لیکن اسے کچھ محسوس نہیں ہو رہا تھا۔

گرے ٹراؤزر کے اوپر سیاہی ٹی شرٹ پہنے، پیروں میں چپل، ماتھے پر بکھرے بال اور سیاہ سرخ آنکھیں، جن میں آنسو تھے۔

وہ ایک تھکا ہارا شخص تھا، وہ جو اپنی زندگی سے ہار مان رہا تھا۔

وہ شخص، یعنی برہان قریشی خود کشی کرنے والا تھا۔

قلب از قلم فاطمہ سیال

یہ پہلی دفع نہیں تھا، پچھلے ایک ہفتے میں وہ کی کوششیں کر چکا تھا، لیکن اس کی ہر کوشش کو زیان نے ناکام کیا تھا۔ پچھلے ایک ہفتے سے زیان سائے کی طرح اس کے ساتھ تھا، تاکہ وہ کچھ غلط نہ کرے۔

اسے یہ موقع تب ملا جب زیان کی آنکھ لگ گئی تھی، وہ اس کے ساتھ ساری رات جاگتا تھا، اس لیے ابھی تھوڑی دیر پہلے بیٹھے بیٹھے وہ سو گیا تھا، برہان اسی بات کا فائدہ اٹھا کر یہاں پہنچ گیا تھا۔

وہ خاموشی سے بنیرے کے قریب کھڑا نیچے دیکھ رہا تھا، تین منزلہ عمارت کے اوپر کھڑا وہ نوجوان جانتا تھا کہ اگر وہ گرا تو زندہ نہیں بچے گا۔

چھت کا بنیرا بھی کافی چھوٹا تھا، اتنا کہ وہ برہان کے گودو تک آتا تھا۔ اس نے لمحے کے لیے آنکھیں بند کی۔

سارے منظر ایک دفع پھر اس کے ذہن میں گھومے،

قلب از قلم فاطمہ سیال

اپنے والد کی میت، قبر میں پراوجود، ہسپتال کے بستر پر دم توڑتا آدمی، ماں کی چیخے، رات کا اندھیرا

سارے منظر ڈگمگا رہے تھے۔

اس نے آنکھیں کھول لی، سارے منظر ہوا میں تحلیل ہو گئے۔

اب کچھ نہیں بچا تھا، اس میں ہمت نہیں تھی، وہ اتنا بہادر نہیں تھا، وہ ہر مشکل کا سامنا نہیں کر سکتا تھا،

اس کے پاس صرف ایک راستہ تھا، جو وہ کرنے جا رہا تھا، ہلال اور حرام میں فرق کیے بغیر، برہان عاصف خود کشی کرنے جا رہا تھا۔

منہ میں کلمہ دہراتے اس نے اپنا ایک پاؤں بنیرے پر رکھا، ایک دفع گہرا سانس لیا، پھر اپنا دوسرا پاؤں زمین سے اٹھایا، بنیرے پر رکھنے کے غرض سے،

قلب از قلم فاطمہ سیال

لمحو کا کھیل تھا، جیسے ہی اس نے اپنا پاؤں زمین سے جدا کیا، متوازن برقرار نہ رکھ پانے پر وہ نیچے کی جانب جھکا، وہ گرنے لگا تھا، برہان عاصف مرنے والا تھا،

جب اچانک کسی نفس نے پیچھے سے آکر اس کا بازو پکڑا، یہ سب سیکنڈ کے ہزارویں حصے میں ہوا تھا، اس زویٰ نفس نے بری مہارت سے ہوا میں لہراتا برہان کا پاؤں دوسرے ہاتھ سے پکڑا اور اپنی جانب کھینچا، ایک لمحہ لگا اور برہان دھڑم سے چھت کے اندرونی حصے میں گرا۔

اس کے منہ سے کراہ نہنکی، کیونکہ کی کمر بہت زور سے فرش پر لگی تھی،

اسکی آنکھیں بند تھی، آنکھیں کھولنے سے پہلے برہان کو یقین تھا کہ یہ نفس زیاں ہے، لیکن جیسے ہی اس نے آنکھیں کھولیں اسے حیرت کا جھٹکا لگا،

برہان عاصف چھت پر گرا تھا اور اس کے سر پر ایک انجان لڑکی کھڑی تھی۔

سرخ و سفید رنگت کی حامل وہ لڑکی، جس کے سیاہ سیدھے بال ہوا سے لہرا رہے تھے، ڈارک مہرون جینز پر سفید کف شرٹ پہنے، مہرون کوٹ فرش پر گر چکا تھا، جو یقیناً پہلے اس کے بازو پر ہوگا، یہ برہان کا اندازہ تھا، سرخ و سفید چہرے پر میک اپ تھا، نیوڈلپ سٹک لگائے، وہ لڑکی اسے

قلب از قلم فاطمہ سیال

ضرورت سے زیادہ تیار لگ رہی تھی، اور پھر اس کے پاس سے آنے والی خوشبو، لیڈیز پرفیوم کی دھیمی دھیمی مہک ساری چھت پر پھیل گئی تھی۔

پہلی نظر میں وہ لڑکا برہان کو کوئی خوبصورت چوڑیل لگی تھی، ورنہ رات کے دس بجے ایسی لڑکی چھت پر کیسے نمودار ہو سکتی ہے۔

لاشعوری میں وہ لیٹے لیٹے پیچھے کو کھسکا۔

اس لڑکی کے چہرے پر خفگی واضح تھی۔

"تمہارا دماغ خراب ہے، تم مرنے جا رہے تھے، نیچے جا کر دیکھو اپنی ماں کو، جو بیوہ ہو گئی ہے، وہ غمگین عورت جس کا واحد سہارا تم ہو، کوئی شرم حیا ہے تم میں کہ نہیں؟" وہ تو شروع ہی ہو گئی تھی۔

www.novelsclubb.com

اس نے غور سے اس خوبصورت لڑکی نما چوڑیل کو دیکھا، یہ تو یقینی تھا کہ وہ اسے پہلی دفع دیکھ رہا تھا، لیکن اس کا چہرہ، اس کا چہرہ بہت جانا پہچانا تھا۔

"کون۔۔۔ کون ہو تم اور یہاں کیا کر رہی ہو؟" اس نے پوچھا۔

قلب از قلم فاطمہ سیال

لمحہ لگا تھا، اس لڑکی کے چہرے سے خفگی کی جگہ حیرانی نے لی تھی، وہ بھی شدید حیرانی۔

"تم مجھے نہیں جانتے" اس نے ایسے پوچھا، جیسے اگر وہ کہے نہیں تو اس وقت وہ خود ہی چھت سے چھلانگ لگا دے گی۔

"آپ ہو کون؟" پھر پوچھا۔

اب کے وہ سٹیٹا گی۔

تم مجھے نہیں جانتے؟ سیریسلی "اس نے شہادت کی انگلی اپنے سینے پر رکھ کر پوچھا۔

برہان نے دماغ پر زور ڈالا، نہ آسکی کوئی کزن اتنی خوبصورت تھی، نہ کوئی بھولی بسری کزن

دوسرے ملک کی تھی جو واپس آگی، نہ فیملی فرینڈز میں، دور دور تک اسکی پہنچ میں کوئی اتنا

خوبصورت نہیں تھا۔

لیکن یہ آواز کافی جانی پہچانی تھی۔

مایوس ہو کر اس نے سر نخی میں ہلایا۔

قلب از قلم فاطمہ سیال

اس نے اٹھنے کی کوشش کی لیکن اس کا پاؤں مرچکا تھا، اس لیے اٹھا نہیں گیا تو وہی ٹانگ پکڑ کر بیٹھ گیا۔

"تم مجھے واقع نہیں جانتے" اب کہ وہ جیسے رو دینے کو تھی۔

"تم تو ایسے کہ رہی ہو جیسے تم کوئی مہوش حیات ہو اور میں تمہیں پہچان نہیں رہا"

"مہوش حیات" وہ ایک لمحے کو رک کی "مہوش حیات بھی میرے آگے کچھ نہیں ہے، بڑے سے

بڑے سیاستدان کے میرے آگے پسینے چھوٹ جاتے ہیں، بڑے سے بڑا بزنس مین میرے

سوالوں کے آگے لاجواب ہو جاتا ہے اور تم مجھے اس معمولی اکٹریس سے ملارہے ہو"

www.novelsclubb.com

وہ رکی سانس لیا۔

"میں زونیر ایگ ہوں، گلوبل نیوز چینل کی رپورٹر اور شہر کی نمبرون اینکر، زونیر ایگ سنا تم نے

"بول بول کر اس کا چہرہ سرخ ہو گیا تھا۔

برہان نے ایک دفع پھر آنکھیں چھوٹی کر کے اسے دیکھا، وہ حقیقت میں زونیر ایگ تھی۔

اب اسے سمجھ آئی کہ یہ ضرورت سے زیادہ تیار نہیں ہے، بلکہ یہ ایک اینکر کا گیٹ اپ ہے۔

قلب از قلم فاطمہ سیال

"آپ، آپ زونیر ابیگ ہیں" اب اسے احساس ہوا کہ یہ شکل اور آواز خاص ہے اور بہت مشہور و معروف بھی، وہ اسے انگنت دفع سکریں پر دیکھ چکا تھا۔

"ایم سوری، میں آج کل بہت ڈسٹرب ہوں، اس لیے آپ کو پہچان نہیں پایا، لیکن آپ میرے گھر میں کیسے؟" ذہن میں آنے والا ایک اور سوال پوچھ لیا۔

"تم یہ بھی بھول گئے کہ میں یسری کی دوست ہوں۔ خیر میں اسے پک کرنے یہاں آئی تھی، پھر تمہاری مام سے افسوس بھی کر لیا، یسری کو ابھی دیر تھی اور مجھے کچھ ضروری کال کرنی تھی، اس لیے میں یہاں تک پہنچ گئی" اس نے تفصیل بتائی اور ساتھ ہی وہ بھی فرش پر بیٹھ گئی۔

برہان نے حیرانی سے اس خوبصورت چوڑیل کو دیکھا، جو بغیر کسی حقارت کے آرام سے فرش پر بیٹھ گئی تھی۔

قلب از قلم فاطمہ سیال

"میں بچہ نہیں ہوں، سچ بتائیں، صرف ایک فون کال کے لیے آپ چھت پر نہیں آئی، کہیں ہماری مقبری کرنے تو نہیں آئی" وہ سادگی سے کہتا ہوا بھی زونیرا کا پاراہائی کر گیا تھا۔

"تمہیں کیا لگتا ہے میں اتنی بڑی جرنلسٹ مجھے تمہارا گھر ہی ملا ہے مقبری کے لیے، ابھی زونیرا بیگ کے ایسے دن نہیں آئے" ایک ادا تھی اس کے انداز میں۔

"اچھا پھر سچ بتاؤ"

"سچ یہ ہے کہ ایسے لگتا ہے کہ آدھا کراچی اس وقت تمہارے گھر میں ہے، اوپر سے وہ سب لوگ مجھے ایسے آنکھے پھار پھار کر دیکھ رہے تھے، اوپر سے کچھ بے شرم لوگ تو موقع کی نزاکت کو نظر انداز کرتے ہوئے سیلفی لینے آگئے تھے، میرا تو دم گھٹ رہا تھا، اس لیے یہاں آگئیں" اس نے ایک جملہ ایسے نقل اتارتے ہوئے بتایا کہ ناچاہتے ہوئے بھی برہان ہنسنے لگ گیا۔

وہ ہنسا اور پھر ہستا ہی چلا گیا، وہ پورے ایک ہفتے بعد آج ہنس رہا تھا۔

"تم ہنس کیور ہے ہو؟" وہ بیچاری کو سمجھ نہیں آئی کی اس نے کیا غلط بولا۔

قلب از قلم فاطمہ سیال

کچھ لمحے ایسے ہی خاموشی کی نظر ہو گئے۔

جب وہ اس نے اپنا کوٹ اٹھایا اور جانے کے لیے اٹھی۔

"میں اب چلتی ہوں، تم بھی چلا ساتھ، دوبارہ خود کشی نے کرنا لڑکے" وہ اس کے سر پر کھڑی کہہ رہی تھی۔

برہان نے حیرت سے اس خوبصورت چوڑیل کو دیکھا، جو اچانک اس وقت آگئی تھی جب وہ اپنی زندگی سے ہار رہا، اسے اس وقت ہوا رہی تھی جب اسکے دن رو کر گزر رہے تھے، اب اتنے حق سے روک رہی تھی کہ دل چاہ رہا تھا وہ کہیں نہ جائیں۔

"ایسے کیا دیکھ رہے ہو، میری سمجھ نہیں آرہی"

"کچھ اور وقت رک جائیں"

قلب از قلم فاطمہ سیال

"نہیں اب مجھے گھر جانا ہے، بہت تھک گئی ہوں، اور یسری بھی مجھے ڈھونڈ رہی ہوگی" اس نے کہتے ہوئے کلانی پر پہنی گھری دیکھی۔

"اپنا نمبر ہی دیں دے"

اس کے کہنے پر اس نے اپنی ایک آبرو اٹھائی۔ جیسے کہ رہی ہو واہ لڑکے۔

"بیٹا آپ کچھ زیادہ فاسٹ نہیں ہے، اور ویسے بھی آپ عمر میں مجھ سے بہت چھوٹے ہیں، مجھے ام میچور لڑکوں میں انٹرسٹ نہیں ہے"

اس کی باتوں سے بے اختیار برہان کے چہرے پر مسکراہٹ آئی تھی۔

یہ لڑکی تو ڈائریکٹ ہی منہ کر رہی تھی۔

قلب از قلم فاطمہ سیال

"آپ غلط سمجھ رہی ہے، میرا وہ مقصد نہیں ہے، وہ تو جان پہچان نکل آئی ہے تو میں نے سوچا ایک دوسرے کا نمبر ہونا چاہیے" اس نے تفصیل دی۔

"میں مزاق کر رہی تھی، یہ لومیرا کارڈ" اس نے اپنے کلچر سے ایک کالے رنگ کا کارڈ نکالا، اور اس کی طرف بڑھایا۔

برہان نے اس کارڈ کو تھاما۔

تو وہ جانے کے لیے پلٹ گئیں "السلامتہ"۔ کہہ کر وہ چلی گئیں۔

اس کے جانے کے بعد اس نے کارڈ پر غور کیا۔

سیاہ رنگ کا کارڈ جس پر سنہری حروف میں زونیرا بیگ لکھا تھا، نیچے کونے میں اس کا فون نمبر اور لینڈلائن نمبر لکھا تھا۔

قلب از قلم فاطمہ سیال

اسے یہ نمبر اپنے فون میں محفوظ کرنا تھا، جلد سے جلد۔

وہ فوراً زینوں کی طرف بھاگا، پاؤں کے درد کی پرواہ کیے بغیر۔

کوئی خودکشی، کہا کی مایوسی۔ اسے سب بھول گیا تھا۔ یاد تھا تو بس وہ خوبصورت چوڑیل۔

www.novelsclubb.com

حال

وہ ماضی کی یادوں سے تب واپس آیا جب ملازم نے آکر دروازہ بجایا۔

قلب از قلم فاطمہ سیال

"آجائیں" اس نے کہا تو دروازہ کھول کر ملازمہ اندر آئی۔

"صاحب، بیگم صاحبہ آپ کا کھانے پر انتظار کر رہی ہیں"

"آپ جائیں میں آتا ہوں" اس کے کہنے پر ملازمہ سر ہلا کر چلی گئی۔

اس نے ٹی وی اسکرین کو دیکھا، وہ وہاں نہیں تھی، بریک چل رہا تھا۔

اب اسے ماں کے پاس جانا تھا، باقی کا وہ یوٹیوب پر دیکھ لے گا۔

www.novelsclubb.com

قلب از قلم و ناطقہ سیال

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842